

# ہفتہ بلاگستان



ای بک



ڈفر

۱۵ تا ۳۱ اگست ۲۰۰۹

منظر نامہ  
اردو لائبریری

ترتیب و پیش کش : سیدہ شگفتہ

برقی کتاب : نایاب نقوی

سرورق : ریحان علی

Issue 01 / November, 2009

<http://www.manzarnamah.com>

<http://www.urdulibrary.org>

دَفَرِ سَتَانِ

کھر ہیارا گھر

تکنیکی امداد

برائوینسی بالیسی

ہم سے رابطہ کیجیے

تعارف

نلاشیں

GO

دَفَرِ سَتَانِ

دُفروں کی دُفروں کا قطعی غیر منجیدہ بلاگ

بسم اللہ الرحمن الرحیم

ایوارڈ شوارڈ

بترین بلاگ

منظومہ  
الوارڈ  
2009

# ہفتہ بلاگستان

اردو لائبریری  
گوشہ بلاگز

جل گیا برنال لگایے

اک دونی دونی

دُفرا عظم کے بائیس نکات

بتاتے ہوئے شرم آتی ہے

URDU LIBRARY

## دُرسِ ستان

گھر بھارا گھر

نکستی امداد

برائیوسی بالیسی

ہم سے رابطہ دیجیے

عارف

نلاسی

GO

دُرسِ ستان

ذہنوں کی ذہنیوں کا قطعی غیر منجمد بلاگ

## جل گیا برنال لگا یے از دُفر

جب سکول میں پڑھا کہ گرم ہونے پر چیزیں پھیلتی ہیں، لوہے کو بھی گرم کر کے جو مرضی شکل دی جاسکتی ہے اور یہ بھی پتا چلا کہ لوہاروں کے پاس ایک بھٹی ہوتی ہے جس میں آگ لگی ہوتی ہے۔ لوہار لوہے کو اس پر اچھی طرح گرم کر کے نرم کرتے ہیں اور مطلوبہ چیز بنا لیتے ہیں۔ گھر پہنچتے ہی میں نے دروازے میں کنڈی کی جگہ لٹکانے والا سریا نکالا کیونکہ اچھی طرح مڑا ہوا نہیں تھا اور اس کو چولہے پر رکھ دیا۔ تھوڑی دیر بعد ننگے ہاتھوں سے ہی سریا اٹھا لیا اور جب ہاتھ سے دماغ تک اس کے ضرورت سے زیادہ گرم ہونے کا سگنل پہنچا تو دوسرے ہاتھ میں منتقل کر لیا۔ دوسرے ہاتھ سے چھوٹا تو سیدھا پاؤں پر۔ دونوں ہاتھوں کی انگلیوں کے پوروں پر سریے کی گولائی میں کھڈے پڑ گئے اور پاؤں پر یک رنگی قوس قزح جیسا نشان۔

رونے یا ٹھکائی ہونے کا تو نہیں یاد لیکن اتنا یاد ہے کہ کافی دن سکول سے چھٹی رہی تھی اور فقیروں کی طرح ہاتھ پھیلائے (جن کی انگلیاں بھی پھیلی رہتی تھیں) پھر تار ہتا تھا۔ سکول نہیں جانا پڑتا تھا کیونکہ ہاتھ کسی کام کے تھے نہیں اور سکول کے جوتے بھی نہیں پہن سکتا تھا۔ لیکن گھر میں بہر حال لکھائی کی جگہ بھی یاد کرنے کا کام کرنا پڑتا تھا۔ فائدہ تو اس کمندرے کا صرف سکول ناجانا ہی ہوا تھا لیکن نقصانات اور مسائل اوپر بیان کی گئی بات کے علاوہ بھی کافی سارے تھے 😞

ایک دونی دونی، ٹوٹو زافور از دُفر

## اک دونی دونی، ٹوٹو زافور (ہفتہ بلاگستان - ۲)

یہ زاعشرے تک تو راہی رہا۔ جیسے کسی نے ہمیں دونی اور تیرے کا مطلب بتانا مناسب نہیں سمجھا اسی طرح ہم نے ”زا“ کا مطلب سمجھنا مناسب نہیں سمجھا۔ چونکہ سکول ہماری تعلیم کی واحد جگہ اور ذریعہ نہیں رہا اس لئے نااہل استادوں سے ہم بچ گئے اور چونکہ صرف استاد کی تعلیم پر یقین نہیں رکھتے تھے اس لئے تعلیمی نظام کے شکنجے سے بھی بچ گئے۔

اردو میڈیم سکول سے کالج میں پہنچے تو معلوم چلا کہ لائق کے سارے نٹ ہی ڈھلے ہو گئے ہیں اور آہستہ آہستہ انکشاف ہوا کہ ایک ایک کر کے گر رہے ہیں۔ ایک مہینہ تو ہمیں مرتکز اور ہلکے سے کنسنٹریٹڈ اور ڈائلیوٹڈ پرنسپل ہونے میں لگا۔ پوری فزکس میں ویکٹر کے علاوہ کوئی جانا پہچانا لفظ نہ تھا۔ حساب کا یہ حال تھا کہ قائمہ الزاویہ، قوسین، عمود الخط گرانا، خط قطع کرنا میں تک و تک ڈوبے ہوئے تھے جو یہاں الفاظ غلط ثابت ہوئے۔

رودھو، سرپیٹ کر کالج پاس کیا تو یونیورسٹی پہنچ گئے جہاں پتا چلا کہ وہ استیصال جو ہمارا انگلش میڈیم والوں نے کالج میں کیا تھا کیمبرج والے یونیورسٹی میں کرنے کو تیار بیٹھے ہیں۔ ایک اور سٹرگل شروع ہو گئی اور اس جدوجہد میں ہمیں خوب غور و خوض کرنا پڑتا تھا۔ اتنا کہ ہمارے آرگنائزیشنل بی ہیوئر والے معین صاحب کو ہمیں دیکھ کر (شکر ہے ہمارا نام لئے بغیر) کہنا پڑا جس کا مفہوم ہے کہ ”ڈیلے نکال نکال کر اور آنکھیں پھاڑ پھاڑ کر گھورنے اور کھا جانے والی نظروں سے بچ کر دیکھنے سے کچھ زیادہ سمجھ نہیں آنے والی“۔ اب ان کو یہ بتانے کے لئے کہ ”ہمارے علم کا سب سے بڑا ذریعہ ہماری آبروروشن ہی تو ہے“ ہمارے پاس اعتماد نامی کوئی چیز نہیں تھی۔ لگے ہاتھوں آپ کو بتاتے چلیں کہ یونیورسٹی میں ہمیں ایک مسئلہ یہ بھی ہوتا تھا کہ



## دُرسْتان

گھر بھارا گھر

نکستی امداد

برائیوسی بالیسی

ہم سے رابطہ کیجیے

عارف

نلاہسی

GO

دُرسْتان

ذہنوں کی ذہنیوں کا قطعی غیر منجیدہ بلاگ

ایوارڈ شیوارڈ

بترین بلاگ

منظمہ  
الوارڈ  
2009

مدرسوں سے عشرہ پلس تعلیم کی فراغت کے بعد طلباء اسلامیات ٹائپ کسی مضمون میں ایم اے کر رہے تھے۔ وہ ہماری جدید تعلیم کو تعلیم کفر سے تعبیر کرتے تھے اور ہمیں مرتد ہونے سے۔ بس میں جس سیٹ پر ہمارے ڈیپارٹمنٹ کا کوئی لڑکا بیٹھ جاتا اس کے ساتھ بیٹھنا اپنے ایمان کے لئے نقصان دہ سمجھتے تھے۔ جب حد بڑھ گئی تو ہم نے بھی ایک طریقہ شروع کر دیا کہ شروع کے سٹاپ سے ہی چند لڑکے ہر

سیٹ پر الگ الگ بیٹھ جاتے اور یہ لوگ کھڑے رہتے۔ جب کورم پورا ہوتا تو ہم ٹانگیں پھیلا پھیلا کرتا ش کھیتے جس پر ان لوگوں نے کئی بار چھاپہ پڑوانے کی ناکام کوشش کی 😊۔

میرے نزدیک ہمارے تعلیمی نظام کا سب سے بڑا مسئلہ اسکا کثیر رُخی ہونا ہے۔ مدرسہ، اردو میڈیم، انگلش میڈیم، آکسفورڈ، کیمبرج۔۔۔ اور نتیجہ احساس محرومی اور قدرتی حسد و دشمنی۔ مدرسے سے نکلنے والا اپنے آپ کو مولوی کم اور سائنسدان زیادہ سمجھتا ہے۔

کیمبرج والا محکمہ موسمیات پر یقین رکھتا ہے اور مدرسے والا نماز استسقاء پر۔ انگلش، اردو میڈیم والوں کا حال بھی کچھ الگ نہیں۔ دوسرا بڑا اور تشویشناک مسئلہ ہے سٹوڈنٹ کونسلنگ یعنی طالب علموں کے لئے راہنمائی کی کمی بلکہ نا ہونا۔ میرے والدین اور مجھ میں ہمیشہ اس بات پر اتفاق رہا کہ پڑھنا ہے۔

اس سارے پڑھنے کے دوران کوئی بھی مجھے یہ بتانے والا نہیں تھا کہ میں نے جو پڑھنا ہے اس کا فیصلہ کیسے کرنا ہے؟ نتیجہ یہ نکلا کہ اپنے ایپٹیٹیوڈ (Aptitude) کی بجائے ٹرینڈ (Trend) دیکھ کر پڑھنا اور آج کامیاب پروفیشنل ہونے کے باوجود سوچتا ہوں کہ میں تو آرٹس کا بندہ ہوں۔ اگر مجھے صحیح وقت پر راہنمائی کرنے والا کوئی ہوتا تو یہ ”آرٹس والا کیڑا“ مجھے تنگ نہ کر رہا ہوتا۔

ہماری تیسری پرالہم یہ ہے کہ ہم نے اجتماعی طور پر یہ سوچ اپنائی ہوئی ہے کہ ”آرٹس پڑھنے والا نالائق ہوتا ہے“۔ ہمارے ہاں تو گارڈ اور جمعدار کا بھی اشتہار آتا ہے تو لکھا ہوتا ہے ”تعلیمی قابلیت: میٹرک سائنس کے ساتھ“۔

اوائے سالو تم نے ان سے بچے کلون کروانے ہیں یا ڈیکسٹر لیبارٹری چلوانی ہے؟ چوتھا مسئلہ میرے نزدیک ہے نا اہل اور ڈگری یافتہ ان پڑھ و جاہل اساتذہ۔ جن کے بارے میں میری بیان کی گئی کوئی بھی تفصیل درج ذیل تصویر کا مقابلہ نہیں کر سکے گی۔ یہ تصویر دراصل ان اساتذہ کے تیار کردہ طلباء و طالبات کے حال کی ترجمانی کرتی ہے۔

<http://public.blu.livefilestore.com/y1pq1triigOyFnSctdOetS7H06UOpkXMdle4hUUI082FJkEL2ItIjZ1zZ>

[25s76egXHT4Dr4blU\\_NIsqC98SXPIlrA/1.jpg](http://25s76egXHT4Dr4blU_NIsqC98SXPIlrA/1.jpg)

(مجھ سے اس تصویر کا ماخذ دریافت کرنے کی کوشش نہ کی جائے، ایک اور تصویر اس سے زیادہ بچی بچ ہے اگر کہیں گے تو لگا دوں گا)۔

## دُفَرِ سَتَان

گھر بھارا گھر

تکنیکی امداد

برائیسسی بالیسسی

بہ سے رابطہ دیجی

عارف

نلاش

GO

دُفَرِ سَتَان

دُفروں کی دُفروں کا قطعی غیر منجمد بلاگ

دُفرا عظم کے بالیس نکات از دُفر

دُفرا عظم کے بالیس نکات (ہفتہ بلاگستان - ۳)

لوجی اب دُفر بھی مشورے دیں گے 😊

ہاں تو اور، جب بڑی بہو دال میں نمک دیکھ سکتی ہے تو دُفر مشورے کیوں نہیں دے سکتا؟ اور مشورے دینے کے لئے کونسا نیوٹن یا آئن سٹائن ہونا ضروری ہے؟ نہیں نا! اسی لئے ہم حاضر ہیں مشوروں کے ساتھ، مٹو بھائی نامتو۔

نئے بلاگران

اچھی تحریر لکھنے کی کوشش کریں (ہمیشہ دُفر مت رہیں)۔

اپنی تحریر پسند نا آنا اس کے برا ہونے کی نشانی نہیں، اپنی تحریر اکثر اچھی نہیں لگتی۔

اپنے جاننے والوں میں اپنے بلاگ کی تشہیر کریں اور اہل لوگوں کو اردو بلاگ شروع کرنے کا مشورہ دیں بلکہ ان کو بلاگی دنیا میں زبردستی ٹھونسیں۔

اگر ہو سکے تو اپنے ای میل میسجز میں دستخطوں کے ساتھ اپنے بلاگ کا لنک شامل کریں۔

دوسرے بلاگز کو وزٹ کریں، وہاں تبصرے کریں اور اپنے بلاگ کا لنک چھوڑیں۔

زیادہ وزٹ ہونے والے بلاگز، فورمز اور سائٹس کو ضرور وزٹ کریں اور وہیں اپنے تبصرے کے ساتھ اپنے بلاگ کا ربط دیں (مثال کے طور پر [پی کے پالیٹکس](#)، [بی بی سی](#)، [پاکستانیت](#)، [پرو پاکستانی](#)، [میٹر بلاگز](#)،۔۔۔ اور بھی کوئی ہوں تو مجھے بھی بتائیں)۔

فیڈ ایگریگیٹرز میں اپنے بلاگ کی فیڈ کو رجسٹر کروائیں مثلاً [اردو سیارہ](#)، [اردو سب رنگ](#)، [بلاگز پی کے](#)،۔۔۔

اگر انگریزی سمجھ سکتے ہوں تو انگریزی بلاگز کو ضرور ضرور وزٹ کریں اور وہاں پر تبصروں کے ساتھ اپنے بلاگ کا لنک چھوڑیں کیونکہ یہ حقیقت مسلمہ ہے کہ اردو بلاگز پاکستان کی بلاگی دنیا میں آٹے میں نمک کے برابر ہیں اور اکثریت کو معلوم ہی نہیں کہ اردو بھی انٹرنیٹ پر موجود ہے۔

بلاگ شروع کر لیں تو اس کو مطلوبہ اور مناسب وقت ضرور دیں۔

ہفتے میں سات نہیں تو دو تین پوسٹیں لازمی لکھیں۔

ہر پوسٹ کو پڑھے جانے اور تبصرے حاصل کرنے کے لئے مناسب وقت دیں (شروع میں ہر دوسرے دن ایک پوسٹ بالکل ٹھیک ہے)۔

تبصروں کا جواب ضرور دیں، بانو کی طرح پوسٹ کر کے بھول مت جائیں یا ادارہ کی طرح ٹوکا پکڑ کر جواب مت دیں 🙄۔

اگر جلدی جلدی پوسٹیں ذہن میں آرہی ہیں تو ایک دفعہ لکھ کر آنے والے دنوں میں شیڈول کر لیں۔

مستقل لکھیں چاہے جیسا بھی لکھیں، وقت کے ساتھ ساتھ تحریر میں پختگی خود بخود آجائے گی۔

تبصرہ نگار کا کی بورڈ اور ذہن آپ کے بس میں نہیں لیکن اپنی پوسٹ کو فرقہ واریت، لسانی و صوبائی تعصب اور کسی بھی قسم کی نفرت سے پاک رکھیں۔

تبصرہ نگار آپ سے مختلف رائے رکھ سکتا ہے، دل بڑا رکھیں اور کسی کو تضحیک کا نشانہ مت بنائیں۔



## دُفَرِ سَتَان

گھر بیمار گھر

نکستی امداد

برائیوسی بالیسی

ہم سے رابطہ دیجیے

عارف

نلاش

GO

دُفَرِ سَتَان

دُفروں کی دُفروں کا قطعی غیر سنجیدہ بلاگ

ایوارڈ شیوارڈ

بترین بلاگ

منظر نامہ  
ایوارڈ  
2009

نئے آنے والے بلاگروں کی حوصلہ افزائی و رہنمائی کریں۔

ایسی ڈومین پر بلاگ بنانے سے پرہیز کریں جہاں قارئین کے لئے پڑھنا اور لکھنا مشکل ہو اور جو اکثر ڈاؤن رہتی ہوں۔ سینئر اردو بلاگران کے ساتھ یہ مسئلہ ہے کہ اکثریت کے پاس اپنے بلاگ کے لئے ہی وقت نہیں نئے آنے والوں کی کیا خبر ہوگی اس لئے سینئر بلاگران سے گزارش ہے کہ نئے آنے والے بلاگز کو بھی وزٹ کریں اور اچھا نا لگنے کے باوجود ان کو با اعتماد ہونے میں مدد دیں۔ کامی صاحب نے بڑی اچھی رائے دی ہے کہ مستقل تبصرہ نگار اپنے گریوٹار ضرور بنائیں تاکہ تبصروں کی فوری پہچان اور تلاش میں آسانی ہو۔

اگر منظر نامہ کو اردو بلاگنگ کا فوکل پوائنٹ بنا کر صحیح معنوں میں فعال بنادیا جائے تو اردو بلاگنگ کی ترویج میں کافی مدد مل سکتی ہے۔

اردو ماسٹر بھی ایک بڑی اچھی کاوش تھی لیکن افرادی قوت کی کمی کی وجہ سے یہ مطلوبہ کامیابی حاصل نہیں کر سکا۔

میری تجویز ہے کہ اردو ماسٹر کو منظر نامہ میں ہی ضم کر دیا جائے تو منظر نامہ اردو کے موجودہ اور نئے آنے والوں کے لئے ایک ہی پلیٹ فارم بن جائے اور منظر نامہ اور اردو ماسٹر کے منتظمین کو بھی دونوں کو الگ الگ دیکھنے کی بجائے ایک جگہ توجہ رکھنے سے سہولت ہوگی۔ بعد میں شامل کئے گئے کچھ نکات

پہلی ترمیم: بلاگز دوسرے بلاگز کے لنکس بھی اپنے بلاگ رول میں شامل کیا کریں جسکے معاملے میں اردو بلاگز کافی بخیل ہیں بتاتے ہوئے شرم آتی ہے از دُفر

بتاتے ہوئے شرم آتی ہے (ہفتہ بلاگستان 5)

شیخ صاحب کے گھر کی گھنٹی بجائی تو حسب توقع شیخ صاحب نے ہی دروازہ کھولا اور دروازے سے ہی با آواز بلند گرم جوش گلے کے اظہار کے ساتھ بے کواڑ لان عبور کر آئے۔ ابو نے آتے وقت خاص تاکید کی تھی کہ شیخ صاحب کی ضرور عیادت کرتا اور خیر خبر لاؤں۔ شیخ صاحب تھے تو کافی بزرگ اور بزرگی کے علاوہ دیکھنے میں طبیعت بالکل ایسی نہیں لگ رہی تھی کہ ابو کی کی گئی تاکید اتنی سخت ہوتی، لیکن ”ہو نوز“ اند جا کر بیٹھا، سلام دعا کرنے اور دوسروں کی سلام دعا اثران سفر کرنے کے بعد دریافت کیا، طبیعت سنائیں اب کیسی ہے آپ کی؟

شیخ صاحب: بس بیٹا کیا بتاؤں؟ کچھ خاص اچھی نہیں۔

دُفر: کیوں کیا ہو گیا؟

شیخ صاحب: پریشانی سے (بس کیا بتاؤں؟ دُفر: تشویش سے) ایسا کیا ہو گیا؟

شیخ صاحب: کسی کو بتاتے ہوئے شرم آتی ہے۔

## دُفَرِ سَتَان

گھر بیمار گھر

تکنیکی امداد

برائیسوی بالیسوی

بہ سے رابطہ دیجی

عارف

نلاشیں

GO

دُفَرِ سَتَان

دُفَرِ سَتَان کی دُفَرِ سَتَان کی دُفَرِ سَتَان

یہ سننا تھا کہ ساری من جملہ معترضہ اور باشرم بیماریاں میرے دماغ میں گھوم گئیں اور میں نے پوچھنے کا ارادہ ترک کرتے ہوئے کہا ”فکر مت کریں شیخ صاحب اللہ رحم کرے گا“ میرے اس فل سٹاپ کے باوجود شیخ صاحب نے اگلا پیرا گراف شروع کر دیا اور مجھے ”صد اصرار“ کا مجرم بنا کر تفصیلاً اپنی بیماری کا بتانے لگے۔ بات ان کی جینوئن تھی کہ بتاتے ہوئے واقعی شرم آتی ہے کہ مجھے ہنستے ہوئے بھی شرم آرہی تھی۔ خیر عیادت کے مضمون کے خاتمے کے بعد خدا حافظ کر کے گھر سے باہر نکل آیا۔ باہر جو نکلا تو فیاض (محلے کا 13-14 سال کا لڑکا) اپنے ایک ہم عمر کے ساتھ جارہا تھا، چھوٹے ہی بولا ”کیا دُفر بھائی بڑے دنوں بعد چکر لگایا۔ بڑے بندے ہو گئے ہو ہم سے تو ملتے ہی نہیں“

دُفر: کہاں بڑا یار، تم سے دو تین انچ چھوٹا ہی ہوں، اب تو تم بڑے ہو گئے ہو  
فیاض: کھسیانی ہنسی کے ساتھ (آپ تو شیخ صاحب کے سے ہی ہو کر جا رہے ہو

دُفر: ہاں ابو نے کہا تھا کہ ان سے بھی سلام دعا کر آؤں

فیاض: ہاں آج کل مسئلہ بھی تو ہے نا ان کے ساتھ۔

دُفر: (چونکتے ہوئے) کیسا مسئلہ؟ ابھی تو مجھے چھوڑ کر گئے ہیں دروازے پر۔

فیاض: (ساتھ والے لڑکے کی طرف دیکھتا ہے اور دونوں ہنستے ہوئے) بس بتاتے ہوئے شرم آتی ہے۔

دُفر: ہنسی کو روکتے ہوئے) ایسی کیا بات ہے جو بتائی نا جاسکے؟

فیاض: (شینا بھائی سے پان کا ٹکڑا لے کر منہ میں ڈالتے ہوئے)۔۔۔۔۔ ہے شیخ صاحب کو۔ حیرت ہے آپ کو نہیں پتا۔ اس طرح تو کل ملا کر دو لوگ ہو گئے جن کو شیخ صاحب کی بیماری کا نہیں پتا۔ ایک آپ اور ایک بوا غفوراً۔ وہ تو لکھنؤ گئی ہوئی ہیں اس لئے بے خبر ہیں اور آپ سے لمبے عرصے بعد ملنے پر واقعی شرم آرہی ہو گی۔

دُفر: تمہیں کس نے بتایا؟

فیاض: (جوا سے بڑا کہے جانے پر واقعی بڑا بن رہا تھا) اس محلے میں کسی۔۔۔ کو۔۔۔ بھی ہو جائے تو سب کو خبر ہو جاتی ہے یہ تو پھر نام لیوا بیماری ہے۔

دُفر: (حیرانی کے ساتھ) یعنی سب کو پتا ہے؟

فیاض: مجھے پتا ہے اس سجاد کو پتا ہے تو خود سوچ لیں کس کو پتا ہے اور کس کو نہیں پتا؟

صبح کبھی سبزی والے کی ریڑھی کے پاس کھڑے ہو کر سنئے گا شیخ صاحب کو ٹوٹے بتائی آنٹیاں یا پھر فاروقی کی دکان پر مشورے دیتے انکل۔ پھر خود پتا چل جائے گا کہ یہ بیماری صرف شیخ صاحب کو ہی نہیں بلکہ بوا سیر تو پورے محلے کی موروثی بیماری ہے اور سب کو بتاتے ہوئے شرم آتی ہے۔ 😊